
PART I 


Punjab Government Notifications and Orders 


STATE ELECTION COMMISSION , PUNJAB 


S.C.O.No.49, Sector- 17E , Chandigarh 


NOTIFICATION 


The 6th February , 2020 


No.SEC -SA -ET-2020/319.- In persuance of the provisionsof Sector 93 of the Punjab State Election 
Commission Act , 1994 (Punjab Act No.19 of 1994 ), the Election Commission hereby notifies the order of 
the Election Tribunal for general information . 
ਬਾ ਅਦਾਲਤ ਮਿਸ ਜ਼ਸ਼ਨਪ੍ਰੀਤ ਕੌਰ ਗਿੱਲ ਪੀ.ਸੀ.ਐਸ. ਉਪ ਮੰਡਲ ਮੈਜਿਸਟਰੇਟ - ਕਮ - ਇਲੈਕਸ਼ਨ ਟ੍ਰਿਬਿਊਨਲ ਖਮਾਣੋਂ , 
ਜਿਲ੍ਹਾ ਫਤਿਹਗੜ੍ਹ ਸਾਹਿਬ । 
ਮਿਸਲ ਨੰਬਰ: 09/ ਇਲੈਕਸ਼ਨ ਪਟੀਸ਼ਨ ( ਪੰਚ), ਰਜੂਆ 12.02.2019, ਫੈਸਲਾ 05.09.2019 , ਪਿੰਡ ਭੈਰੋਂਪੁਰ , 
ਤਹਿਸੀਲ ਵਾ ਜਿਲ੍ਹਾ ਫਤਿਹਗੜ੍ਹ ਸਾਹਿਬ । 
ਕੁਲਵਿੰਦਰ ਕੌਰ ਉਮਰ 48 ਸਾਲ ਪਤਨੀ ਸੁਖਦੇਵ ਸਿੰਘ ਵਾਸੀ ਪਿੰਡ ਭੈਰੋਂਪੁਰ, ਤਹਿਸੀਲ ਵਾ ਜਿਲ੍ਹਾ ਫਤਹਿਗੜ੍ਹ ਸਾਹਿਬ । 

ਪਟੀਸ਼ਨਰ 


ਬਨਾਮ 


1 . 


2 . 


ਜਗਦੀਪ ਸਿੰਘ ਪੁੱਤਰ ਅਮਰਜੀਤ ਸਿੰਘ ਵਾਸੀ ਪਿੰਡ ਭੈਰੋਂਪੁਰ, ਤਹਿਸੀਲ ਵਾ ਜਿਲ੍ਹਾ ਫਤਿਹਗੜ੍ਹ ਸਾਹਿਬ 
ਅਵਤਾਰ ਸਿੰਘ ਰਿਟਰਨਿੰਗ ਅਫਸਰ, ਪੰਚਾਇਤ ਚੋਣਾਂ ਪਿੰਡ ਭੈਰੋਂਪੁਰ, ਤਹਿਸੀਲ ਵਾ ਜਿਲ੍ਹਾ ਫਤਹਿਗੜ੍ਹ ਸਾਹਿਬ । ਹੁਣ 
ਪੋਸਟ ਡੀ ਡੀ ਈ , ਕਮਰਾ ਨੰਬਰ 407, ਡੀ.ਸੀ. ਕੰਪਲੈਕਸ , ਫਤਿਹਗੜ੍ਹ ਸਾਹਿਬ, ਜਿਲ੍ਹਾ ਫਤਿਹਗੜ੍ਹ ਸਾਹਿਬ 

ਰਿਸਪੋਡੈਂਟਸ 


Election Petition under Section 74 to 76 of the Punjab State Election Commission Act. 1994 and 
Section 50 of the Punjab Panchayat Election Rules, 1994 for: 


a ) Setting aside the election of the respondent No. 1 as Panch of Gram Panchayatofward No. 5 , village 

Bhaironpur Tehsil and Distt. Fatehgarh Sahib held on 30-12-2018 being illegal, null and void , arbitrary 

and also being tainted with material irregularities, illegalities and corrupt practices and 
b ) For conducting the fresh election for the post at Panch of Gram Panchayat of ward No. 5 village 

Bhaironpur Tehsil and Distt. Fatehgarh Sahib . 


ਹਾਜਰ 


1 . 


ਪਟੀਸ਼ਨਰ ਧਿਰ ਵੱਲੋਂ ਸ੍ਰੀ ਜ਼ਸਵਿੰਦਰ ਸਿੰਘ ਸਿੱਧੂ ਵਕੀਲ ਹਾਜਰ । 
2. ਰਿਸਪੋਡੈਂਟਸ ਧਿਰ ਵੱਲੋਂ ਸ੍ਰੀ ਗੁਰਿੰਦਰਦੀਪ ਸਿੰਘ ਵਕੀਲ ਹਾਜਰ । 


- 


- 


- 


1 


1 


ਹੁਕਮ 
ਇਸ ਕੇਸ ਦੇ ਸੰਖੇਪ ਹਾਲਾਤ ਇਸ ਪ੍ਰਕਾਰ ਹਨ ਕਿ ਪਟੀਸ਼ਨਰ ਧਿਰ ਦੇ ਵਕੀਲ ਸ੍ਰੀ ਜ਼ਸਵਿੰਦਰ ਸਿੰਘ ਸਿੱਧੂ ਵੱਲੋਂ ਹੈੱਡ ਨੋਟ 
ਵਿੱਚ ਦਰਜ ਕੇਸ ਮਿਤੀ 12.02.2019 ਨੂੰ ਇਸ ਅਦਾਲਤ ਵਿੱਚ ਦਾਇਰ ਕੀਤਾ ਗਿਆ । ਦਰਜ ਰਜਿਸਟਰਡ ਕੀਤਾ 
ਗਿਆ । ਰਿਸਪੋਡੈਂਟਸ/ ਉੱਤਰਵਾਦੀ ਧਿਰ ਨੂੰ ਪੇਸ਼ ਹੋਣ ਲਈ ਸੰਮਨ ਜਾਰੀ ਕੀਤੇ ਗਏ । ਮਿਸਲ ਬਰਾਏ ਗੌਰ/ਤਲਬੀ ਰਿਪੋਰਟ ਲਈ 
ਅੱਗੇ ਪਾਈ ਗਈ । 

ਮਿਤੀ 19.03.2019 ਨੂੰ ਪਟੀਸ਼ਨਰ ਧਿਰ ਦਾ ਵਕੀਲ ਹਾਜਰ ਹੈ । ਰਿਸਪੋਡੈਂਟਸ ਧਿਰ ਦੀ ਤਲਬੀ ਰਿਪੋਰਟ ਵਾਪਸ ਪ੍ਰਾਪਤ 
ਹੋ ਚੁੱਕੀ ਹੈ । ਰਿਸਪੋਰੈਂਟਸ ਨੰਬਰ 1 ਵੱਲੋਂ ਸ੍ਰੀ ਗੁਰਿੰਦਰਦੀਪ ਸਿੰਘ ਵਕੀਲ ਪੇਸ਼ ਹੋਏ।ਰਿਸਪੋਰੈਂਟਸ ਨੰਬਰ 2 ਦੀ ਇਤਲਾਹੀ 
ਰਿਪੋਰਟ ਇਤਲਾਹ ਹੋ ਕਰ ਵਾਪਸ ਪ੍ਰਾਪਤ ਨਹੀਂ ਹੋਈ ਅਤੇ ਨਾ ਹੀ ਰਿਸਪੋਡੈਂਟਸ ਨੰਬਰ 2 ਹਾਜਰ ਹੈ।ਮਿਸਲ ਬਰਾਏ ਜੁਵਾਬ ਲਈ 
ਅੱਗੇ ਪਾਈ ਗਈ । 

ਮਿਤੀ 16.07.2019 ਨੂੰ ਪਟੀਸ਼ਨਰ ਧਿਰ ਅਤੇ ਰਿਸਪੋਰੈਂਟ ਨੰਬਰ 1 ਦੇ ਵਕੀਲ ਸਾਹਿਬਾਨ ਹਾਜਰ ਹਨ । ਰਿਸਪੋਡੈਂਟ ਨੰਬਰ 
1 ਵੱਲੋਂ ਜੁਵਾਬ ਪੇਸ਼ ਕੀਤਾ ਗਿਆ ਜੋ ਮਿਸਲ ਨਾਲ ਸ਼ਾਮਲ ਹੈ ਅਤੇ ਜੁਵਾਬ ਦੀ ਪੜਤ ਪਟੀਸ਼ਨਰ ਧਿਰ ਨੂੰ ਦਿੱਤੀ ਗਈ । ਰਿਸਪੋਡੈਂਟ 
ਨੰਬਰ 2 ਹਾਜਰ ਨਾ ਹੈ । ਇਸ ਲਈ ਰਿਸਪੋਡੈਂਟ ਨੰਬਰ 2 ਦੇ ਦੁਬਾਰਾ ਤੋਂ ਸੰਮਨ ਜਾਰੀ ਕੀਤੇ ਜਾਣ।ਮਿਸਲ ਬਰਾਏ ਜੁਵਾਬ ਉਲ 
ਜੁਵਾਬ ਲਈ ਅੱਗੇ ਪਾਈ ਗਈ । 

ਮਿਤੀ 06.08.2019 ਧਿਰਾਂ ਦੇ ਵਕੀਲ ਸਾਹਿਬਾਨ ਹਾਜਰ ਹਨ । ਪਟੀਸ਼ਨਰ ਧਿਰ ਦੇ ਵਕੀਲ ਵੱਲੋਂ ਪਟੀਸ਼ਨ ਵਿੱਚ 
ਰਿਸਪੋਡੈਂਟ ਨੰਬਰ 1 ਦੇ ਨਾਮ ਦੀ ਸੋਧ ਕਰਨ ਸਬੰਧੀ ਦਰਖਾਸਤ ਪੇਸ਼ ਕੀਤੀ ਗਈ , ਜਿਸਦੀ ਪੜਤ ਰਿਸਪੋਰੈਂਟ ਧਿਰ ਨੂੰ ਦਿੱਤੀ 
ਗਈ । ਮਿਸਲ ਬਰਾਏ ਦਰਖਾਸਤ ਦੀ ਗੌਰ/ ਬਹਿਸ ਲਈ ਅੱਗੇ ਪਾਈ ਗਈ । 

ਮਿਤੀ 20.08.2019 ਨੂੰ ਪਟੀਸ਼ਨਰ ਧਿਰ ਖੁਦ ਅਤੇ ਰਿਸਪੋਡੈਂਟ ਧਿਰ ਦਾ ਵਕੀਲ ਹਾਜਰ ਹੈ । ਰਿਸਪੋਡੈਂਟ ਧਿਰ ਦੇ ਵਕੀਲ 
ਵੱਲੋਂ ਅਦਾਲਤ ਵਿੱਚ ਜੁਬਾਨੀ ਦੱਸਿਆ ਗਿਆ ਕਿ ਜੇਕਰ ਪਟੀਸ਼ਨਰ ਧਿਰ ਵੱਲੋਂ ਜ਼ੋ ਰਿਸਪੋਡੈਂਟ ਧਿਰ ਨੰਬਰ 1 ਦੇ ਨਾਮ ਦੀ ਸੋਧ 
ਕਰਨ ਸਬੰਧੀ ਜ਼ੋ ਦਰਖਾਸਤ ਲਗਾਈ ਗਈ ਹੈ ਉਸਨੂੰ ਇਹ ਦਰਖਾਸਤ ਮੰਨਜੂਰ ਕਰਨ ਵਿੱਚ ਕੋਈ ਇਤਰਾਜ ਨਹੀਂ ਹੈ । ਇਸ 
ਲਈ ਪਟੀਸ਼ਨਰ ਦੀ ਰਿਸਪੋਡੈਂਟ ਨੰਬਰ 1 ਜਗਦੀਸ਼ ਸਿੰਘ ਦੀ ਬਜਾਏ ਜਗਦੀਪ ਸਿੰਘ ਦੇ ਨਾਮ ਵਿੱਚ ਸੋਧ ਕਰਨ ਸਬੰਧੀ ਦਰਖਾਸਤ 
ਮੰਨਜੂਰ ਕੀਤੀ ਜਾਂਦੀ ਹੈ । ਮਿਸਲ ਬਰਾਏ ਬਹਿਸ ਅੱਗੇ ਪਾਈ ਗਈ । 

ਮਿਤੀ 27.08.2019 ਨੂੰ ਦੋਨੋਂ ਧਿਰਾਂ ਦੇ ਵਕੀਲ ਹਾਜਰ ਹਨ। ਰਿਸਪੋਡੈਂਟ ਨੰਬਰ 2 ਨੂੰ ਇਤਲਾਹ ਹੋ ਚੁੱਕੀ ਹੈ, ਪ੍ਰੰਤੂ ਇਤਲਾਹ 
ਹੋਣ ਦੇ ਬਾਵਜੂਦ ਵੀ ਉਹ ਅਦਾਲਤ ਵਿੱਚ ਪੇਸ਼ ਨਹੀਂ ਹੋਇਆ । ਇਸ ਲਈ ਰਿਸਪੋਡੈਂਟ ਨੰਬਰ 2 ਦੇ ਖਿਲਾਫ ਇੱਕ ਤਰਫਾ 
ਕਾਰਵਾਈ ਕੀਤੀ ਜਾਂਦੀ ਹੈ । ਪਟੀਸ਼ਨਰ ਧਿਰ ਦੇ ਵਕੀਲ ਵੱਲੋਂ ਆਪਣੇ ਹੱਕ ਵਿੱਚ ਅਥਾਰਟੀਆਂ/ ਦਸਤਾਵੇਜ਼ ਪੇਸ਼ ਕਰਦੇ ਹੋਏ 
ਆਪਣੀ ਬਹਿਸ ਵਿੱਚ ਦੱਸਿਆ ਗਿਆ ਕਿ ਰਿਟਰਨਿੰਗ ਅਫਸਰ ਵੱਲੋਂ ਪਟੀਸ਼ਨਰ ਦੇ ਨਾਮਜਾਦਗੀ ਪੱਤਰ ਗਲਤ ਤਰੀਕੇ ਨਾਲ 
ਰੱਦ ਕੀਤੇ ਗਏ ਹਨ, ਜਦਕਿ ਪਟੀਸ਼ਨ ਦੇ ਨਾਮਜਾਦਗੀ ਪੱਤਰ ਮੰਨਜੂਰ ਕੀਤੇ ਜਾਣੇ ਬਣਦੇ ਹਨ । ਉੱਤਰਵਾਦੀ ਨੰਬਰ 2 ਵੱਲੋਂ 
ਪਟੀਸ਼ਨਰ ਦੇ ਨਾਮਜਾਦਗੀ ਪੱਤਰ ਰੱਦ ਕਰਨ ਸਬੰਧੀ ਕੋਈ ਵੀ ਹੁਕਮ ਪਾਸ ਨਹੀਂ ਕੀਤਾ ਗਿਆ ਅਤੇ ਨਾ ਹੀ ਪਟੀਸ਼ਨਰ ਨੂੰ ਇਸ 
ਸਬੰਧੀ ਸੂਚਿਤ ਕੀਤਾ ਗਿਆ ਹੈ । ਇਸ ਲਈ ਪਿੰਡ ਭੈਰੋਂਪੁਰ ਬਲਾਕ ਖੇੜਾ ਤਹਿਸੀਲ ਵਾ ਜਿਲ੍ਹਾ ਫਤਿਹਗੜ੍ਹ ਸਾਹਿਬ ਦੀ ਗ੍ਰਾਮ 
ਪੰਚਾਇਤ ਵਾਰਡ ਨੰਬਰ 5 ਦੇ ਪੰਚ ਸਬੰਧੀ ਚੋਣ ਰੱਦ ਕੀਤੀ ਜਾਵੇ ਅਤੇ ਪਟੀਸ਼ਨਰ ਦੀ ਪਟੀਸ਼ਨ ਮੰਨਜੂਰ ਕੀਤੀ ਜਾਵੇ । ਮਿਸਲ 
ਬਰਾਏ ਹੁਕਮ ਅੱਗੇ ਪਾਈ ਗਈ । 


- 


1 


| 

ਰਿਸਪੋਰੈਂਟ ਧਿਰ ਨੰਬਰ 1 ਦੇ ਵਕੀਲ ਵੱਲੋਂ ਦੱਸਿਆ ਗਿਆ ਕਿ ਜ਼ੋ ਪਟੀਸ਼ਨਰ ਦੇ ਨਾਮਜਾਦਗੀ ਪੱਤਰ ਰਿਸਪੋਡੈਂਟ ਨੰਬਰ 2 ਵੱਲੋਂ 
ਰੱਦ ਕੀਤੇ ਗਏ ਹਨ , ਇਹ ਸਹੀ ਤਰੀਕੇ ਨਾਲ ਰੱਦ ਕੀਤੇ ਹਨ ਅਤੇ ਉਸ ਵੱਲੋਂ ਦੱਸਿਆ ਗਿਆ ਕਿ ਮੇਰਾ ਜੁਵਾਬ ਹੀ ਮੇਰੀ ਬਹਿਸ 
ਸਮਝੀ ਜਾਵੇ । ਮਿਸਲ ਬਰਾਏ ਹੁਕਮ ਅੱਗੇ ਪਾਈ ਗਈ । 

ਮੈਂ ਮਿਸਲ ਤੇ ਆਏ ਰਿਕਾਰਡ ਅਤੇ ਉਤਰਵਾਦੀ ਨੰਬਰ 1 ਵੱਲੋਂ ਪੇਸ਼ ਕੀਤੇ ਗਏ ਜੁਵਾਬ ਨੂੰ ਵਾਚਣ ਤੋਂ ਬਾਅਦ ਇਸ ਸਿੱਟੇ 
ਤੇ ਪੁੱਜੀ ਹਾਂ ਕਿ ਰਿਟਰਨਿੰਗ ਅਫਸਰ ਵੱਲੋਂ ਪਟੀਸ਼ਨਰ ਦੇ ਨਾਮਜਾਦਗੀ ਪੱਤਰ ਰੱਦ ਕਰਨ ਸਬੰਧੀ ਕੋਈ ਵੀ ਕਾਰਨ ਨਹੀਂ ਦੱਸਿਆ 
ਗਿਆ ਅਤੇ ਵਾਰ -2 ਮੌਕੇ ਦੇਣ ਦੇ ਬਾਵਜੂਦ ਵੀ ਉਹ ਅਦਾਲਤ ਵਿੱਚ ਪੇਸ਼ ਨਹੀਂ ਹੋਇਆ। ਗ੍ਰਾਮ ਪੰਚਾਇਤ ਪਿੰਡ ਭੈਰੋਂਪੁਰ ਬਲਾਕ 
ਖੇੜਾ ਤਹਿਸੀਲ ਵਾ ਜਿਲ੍ਹਾ ਫਤਿਹਗੜ੍ਹ ਸਾਹਿਬ ਦੀ ਗ੍ਰਾਮ ਪੰਚਾਇਤ ਵਾਰਡ ਨੰਬਰ 5 ਦੇ ਪੰਚ ਦੀ ਚੋਣ ਸਬੰਧੀ ਪਟੀਸ਼ਨਰ ਅਤੇ 
ਉੱਤਰਵਾਦੀ ਨੰਬਰ 1 ਵੱਲੋਂ ਆਪਣੇ ਨਾਮਜਾਦਗੀ ਪੱਤਰ ਦਾਖਲ ਕੀਤੇ ਗਏ ਸਨ । ਰਿਟਰਨਿੰਗ ਅਫਸਰ ਵੱਲੋਂ ਪਟੀਸ਼ਨਰ ਦੇ 
ਨਾਮਜਾਦਗੀ ਪੱਤਰ ਗਲਤ ਤਰੀਕੇ ਨਾਲ ਰੱਦ ਕੀਤੇ ਗਏ ਹਨ, ਜਦਕਿ ਪਟੀਸ਼ਨ ਦੇ ਨਾਮਜਾਦਗੀ ਪੱਤਰ ਮੰਨਜੂਰ ਕੀਤੇ ਜਾਣੇ ਬਣਦੇ 
ਸਨ।ਉਤਰਵਾਦੀ ਨੰਬਰ 2 ਵੱਲੋਂ ਪਟੀਸ਼ਨਰ ਦੇ ਨਾਮਜਾਦਗੀ ਪੱਤਰ ਰੱਦ ਕਰਨ ਸਬੰਧੀ ਕੋਈ ਵੀ ਹੁਕਮ ਪਾਸ ਨਹੀਂ ਕੀਤਾ ਗਿਆ 
ਅਤੇ ਨਾ ਹੀ ਪਟੀਸ਼ਨਰ ਨੂੰ ਇਸ ਸਬੰਧੀ ਸੂਚਿਤ ਕੀਤਾ ਗਿਆ ਹੈ । ਇਸ ਤੋਂ ਇਲਾਵਾ ਪਟੀਸ਼ਨਰ ਧਿਰ ਦੇ ਵਕੀਲ ਵੱਲੋਂ ਪੇਸ਼ ਕੀਤੀ 
ਗਈ ਅਥਾਰਟੀ Civil Petition No. 12348 of 2015 ਹੁਕਮ 12.06.2015 ਕਿ ਪੰਜਾਬ ਸਟੇਟ ਇਲੈਕਸ਼ਨ ਕਮਿਸ਼ਨ ਐਕਟ 
1994 ਦੇ ਰੂਲ 11 ਮੁਤਾਬਕ ਨਾਮਜਾਦਗੀ ਪੱਤਰਾਂ ਦੀ ਪੜਤਾਲ ਸਮੇਂ ਅਗਰ ਕਿਸੇ ਉਮੀਦਵਾਰ ਦੇ ਨਾਮਜਾਦਗੀ ਪੱਤਰਾਂ ਵਿੱਚ ਕੋਈ 
ਤਰੁੱਟੀ ਹੋਵੇ ਤਾਂ ਰਿਟਰਨਿੰਗ ਅਫਸਰ ਵੱਲੋਂ ਉਹ ਤਰੁੱਟੀ ਮੌਕੇ ਤੇ ਦੂਰ ਕਰਨ ਲਈ ਉਮੀਦਵਾਰ ਨੂੰ ਇਜਾਜਤ ਦੇਣੀ ਹੁੰਦੀ ਹੈ।ਅਗਰ 
ਰਿਟਰਨਿੰਗ ਅਫਸਰ ਵੱਲੋਂ ਪਟੀਸ਼ਨਰ ਦੇ ਨਾਮਜਾਦਗੀ ਪੱਤਰਾਂ ਵਿੱਚ ਕੋਈ ਤਰੁੱਟੀ ਪਾਈ ਗਈ ਸੀ ਤਾਂ ਉਸਨੂੰ ਪਟੀਸ਼ਨਰ ਦੀ 
ਇਹ ਤਰੁੱਟੀ ਦੂਰ ਕਰਨ ਦੀ ਇਜਾਜਤ ਦੇਣੀ ਚਾਹੀਦੀ ਸੀ , ਪ੍ਰੰਤੂ ਰਿਟਰਨਿੰਗ ਅਫਸਰ ਵੱਲੋਂ ਪਟੀਸ਼ਨਰ ਦੇ ਨਾਮਜਾਦਗੀ ਪੱਤਰ 
ਵਿੱਚ ਪਾਈ ਗਈ ਤਰੁੱਟੀ ਬਾਰੇ ਨਾ ਤਾਂ ਪਟੀਸ਼ਨਰ ਨੂੰ ਦੱਸਿਆ ਗਿਆ ਅਤੇ ਨਾ ਹੀ ਤਰੁੱਟੀ ਦੂਰ ਕਰਨ ਦੀ ਇਜਾਜਤ ਦਿੱਤੀ ਗਈ 
ਹੈ। ਜੇਕਰ ਪਟੀਸ਼ਨਰ ਨੂੰ ਨਾਮਜਾਦਗੀ ਪੱਤਰ ਵਿੱਚ ਪਾਈ ਗਈ ਤਰੁੱਟੀ ਨੂੰ ਦੂਰ ਕਰਨ ਦੀ ਇਜਾਜਤ ਦੇਣ ਦੇ ਬਾਵਜੂਦ ਵੀ 
ਪਟੀਸ਼ਨਰ ਵੱਲੋਂ ਤਰੁੱਟੀ ਦੂਰ ਨਹੀਂ ਕੀਤੀ ਗਈ ਸੀ ਤਾਂ ਰਿਟਰਨਿੰਗ ਅਫਸਰ ਨੂੰ ਅਗਲਾ ਫੈਸਲਾ ਲੈਣਾ ਚਾਹੀਦਾ ਸੀ ਅਤੇ ਉਸ 
ਫੈਸਲੇ ਨੂੰ ਪਟੀਸ਼ਨਰ ਨੂੰ ਸੁਣਾਉਣਾ ਚਾਹੀਦਾ ਸੀ , ਪ੍ਰੰਤੂ ਰਿਟਰਨਿੰਗ ਅਫਸਰ ਵੱਲੋਂ ਅਜਿਹਾ ਨਹੀਂ ਕੀਤਾ ਗਿਆ । ਜਿਸ ਤੋਂ ਸਾਬਤ 
ਹੁੰਦਾ ਹੈ ਕਿ ਰਿਟਰਨਿੰਗ ਅਫਸਰ ਵੱਲੋਂ ਪਟੀਸ਼ਨਰ ਦੇ ਨਾਮਜਾਦਗੀ ਪੱਤਰ ਗਲਤ ਤਰੀਕੇ ਨਾਲ ਰੱਦ ਕੀਤੇ ਗਏ ਹਨ ਇਸ ਲਈ 
ਪਟੀਸ਼ਨਰ ਦੀ ਹੱਥਲੀ ਪਟੀਸ਼ਨ ਮੰਨਜੂਰ ਕੀਤੀ ਜਾਂਦੀ ਹੈ ਅਤੇ ਉਤਰਵਾਦੀ ਨੰਬਰ 1 ਦੀ ਬਾਤੌਰ ਪੰਚ ਵਾਰਡ ਨੰਬਰ 5 ਪਿੰਡ ਭੈਰੋਂਪੁਰ 
ਬਲਾਕ ਖੇੜਾ ਤਹਿਸੀਲ ਵਾ ਜਿਲ੍ਹਾ ਫਤਿਹਗੜ੍ਹ ਸਾਹਿਬ ਦੀ ਚੋਣ ਰੱਦ ਕਰਕੇ ਇਹ ਆਸਾਮੀ ਖਾਲੀ ਕਰਾਰ ਦਿੱਤੀ ਜਾਂਦੀ ਹੈ । ਇਸ 
ਹੁਕਮ ਦੀ ਕਾਪੀ ਅਧੀਨ ਧਾਰਾ 92 ਆਫ ਪੰਜਾਬ ਸਟੇਟ ਚੋਣ ਕਮਿਸ਼ਨ ਐਕਟ 1994 ਰਾਜ ਚੋਣ ਕਮਿਸ਼ਨ ਪੰਜਾਬ, ਚੰਡੀਗੜ੍ਹ ਨੂੰ 
ਨੌਟੀਫਿਕੇਸ਼ਨ ਹਿੱਤ ਭੇਜੀ ਜਾਵੇ । 

ਹੁਕਮ ਸੁਣਾਇਆ ਗਿਆ । ਮਿਸਲ ਬਾ - ਤਰਤੀਬ ਵਾ - ਤਕਮੀਲ ਦਾਖਲ ਰਿਕਾਰਡ ਰੂਮ ਹੋਵੇ । 
ਮਿਤੀ : 05.09.2019 

ਖਮਾਣੋ । 

